

Brussell, 4 ta' Ġunju 2026
(OR. en)

10137/26

ECOFIN 745
UEM 223
SOC 333
EMPL 162
COMPET 692
ENV 635
EDUC 217
ENER 334
JAI 746
GENDER 73
JEUN 114
SAN 410
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 220 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politiki ekonomiċi, soċjali, tal-impjiegi, strutturali u baġitarji tal-Awstrija

Id-delegazzjonijiet isibu mehmuż id-dokument COM(2026) 220 final.

Mehmuż: COM(2026) 220 final



IL-KUMMISSJONI
EWROPEA

Brussell, 3.6.2026
COM(2026) 220 final

Rakkomandazzjoni għal

RAKKOMANDAZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Awstrija

{SWD(2026) 220 final}

RAKKOMANDEZZJONI TAL-KUNSILL

dwar il-politiki ekonomiċi, soċjali, tal-impjegi, strutturali u baġitarji tal-Awstrija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97⁽¹⁾, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Ir-Regolament (UE) 2024/1263 jispeċifika l-oġġettivi tal-qafas ta' governanza ekonomika, li għandu l-għan li jippromwovi finanzi pubbliċi sodi u sostenibbli, tkabbir sostenibbli u inkluziv u reżiljenza permezz ta' riformi u investimenti, kif ukoll li jipprevjeni defiċits eċċessivi tal-gvern. Ir-Regolament jistipula li l-Kunsill u l-Kummissjoni jwettqu sorveljanza multilaterali fil-kuntest tas-Semestru Ewropew f'konformità mal-oġġettivi u r-rekwiżiti stabbiliti fit-Trattat dwar il-Funzjonament tal-Unjoni Ewropea (TFUE). Is-Semestru Ewropew jinkludi, b'mod partikolari, il-formulazzjoni tar-rakkomandazzjonijiet speċifiċi għall-pajjiż u s-sorveljanza tal-implimentazzjoni tagħhom.
- (2) Fis-16 ta' Lulju 2025, il-Kummissjoni adottat il-proposta tagħha għal regolament li jistabbilixxi l-Fond Ewropew għal koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament (UE) 2023/955 u r-Regolament (UE, Euratom) 2024/2509⁽²⁾. Il-proposta għandha l-għan li żżid l-

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (GU L 2024/1263, 30.4.2024, ELI: <http://data.europa.eu/eli/reg/2024/1263/oj>).

² Il-Proposta għal Regolament tal-Parlament Ewropew u tal-Kunsill li jistabbilixxi l-Fond Ewropew għall-koeżjoni ekonomika, soċjali u territorjali kif ukoll għall-agrikoltura u l-qasam rurali, għas-sajd u l-affarijiet marittimi, għall-prosperità u għas-sigurtà għall-perjodu 2028-2034 u li jemenda r-Regolament

effettività tal-finanzjament tal-Unjoni billi tnaqqas il-frammentazzjoni tal-arkitettura finanzjarja u li tappoġġa lill-Istati Membri fil-koordinazzjoni tal-politika ekonomika tagħhom skont l-Artikolu 175 TFUE.

- (3) Fil-25 ta' Novembru 2025, abbażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkanizmu ta' Twissija għall-2026, li fih ma identifiatx lill-Awstrijabhala wieħed mill-Istati Membri li għalihom ikun meħtieġ rieżami fil-fond. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, rakkomandazzjoni għal rakkomandazzjoni tal-Kunsill dwar il-kapital uman fl-Unjoni Ewropea, u proposta għar-Rapport Kongunt dwar l-Impjiegi 2026, li janalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali. Il-Kunsill adotta r-Rakkomandazzjoni dwar il-politika ekonomika taż-żona tal-euro ⁽³⁾ fil-21 ta' April 2026, u r-Rapport Kongunt dwar l-Impjiegi, u r-Rakkomandazzjoni dwar il-kapital uman fid-9 ta' Marzu 2026.
- (4) Fid-29 ta' Jannar 2025, il-Kummissjoni ppubblikat il-Boxxla għall-Kompetittività, qafas strateġiku li għandu l-għan li jagħti spinta lill-kompetittività globali tal-Unjoni matul il-5 snin li ġejjin. Din tidentifika t-tliet imperattivi trasformattivi tal-innovazzjoni, id-dekarbonizzazzjoni u l-kompetittività, u s-sigurtà bhala pilastri kritiċi għat-tkabbir ekonomiku sostenibbli. Is-Semestru Ewropew huwa allinjat mal-Boxxla għall-Kompetittività, li jiżgura li l-politiki ekonomiċi tal-Istati Membri tal-UE jkunu konsistenti mal-oġettivi strateġiċi tal-Kummissjoni, u li fil-governanza ekonomika jinħoloq approċċ unifikat li jrawwem it-tkabbir sostenibbli, l-innovazzjoni u r-reżiljenza madwar l-Unjoni.
- (5) Fl-2026, is-Semestru Ewropew għall-koordinazzjoni tal-politika ekonomika qed ikompli jiżviluppa biswit l-istadju finali tal-implimentazzjoni tal-Faċilità għall-Irkupru u r-Reżiljenza (RRF)⁽⁴⁾. Il-pjanijiet għall-irkupru u r-reżiljenza (RRPs), flimkien mal-finanzjament tal-politika ta' koeżjoni, kienu essenzjali għat-twettiq tal-prijoritajiet ta' politika fil-qafas tas-Semestru Ewropew, billi l-pjanijiet kienu meħtieġa biex jiindirizzaw b'mod effettiv l-isfidi kollha jew subsett sinifikanti minnhom identifikati fir-rakkomandazzjonijiet speċifiċi għall-pajjiż rilevanti mahruġa f'ċikli reċenti, u l-programmi ffinanzjati mill-politika ta' koeżjoni Ewropea kienu meħtieġa jqisu r-rakkomandazzjonijiet speċifiċi għall-pajjiż. Hekk kif l-RRF qiegħda toqrob lejn tmiem il-ħajja tagħha, jibqa' essenzjali li jiġu sostnuti r-riformi u l-investimenti appoġġati u implimentati taħt l-RRF, b'mod partikolari dawk li jikkontribwixxu għall-indirizzar tal-isfidi identifikati fir-rakkomandazzjonijiet speċifiċi għall-pajjiż.
- (6) Fit-3 ta' Ġunju 2026, il-Kummissjoni ppubblikat ir-rapport tal-pajjiż tal-2026 għall-Awstrija. Fih ġie vvalutat il-progress tal-Awstrija fl-indirizzar tar-rakkomandazzjonijiet speċifiċi għall-pajjiż rilevanti u ttiehed kont tal-implimentazzjoni tal-pjan għall-RRP tal-Awstrija. Abbażi ta' din l-analizi, ir-rapport tal-pajjiż identifika l-aktar sfidi urgenti li qed tiffaċċja l-Awstrija. Ġie vvalutat ukoll il-progress tal-Awstrija fl-implimentazzjoni tal-Pilastru Ewropew tad-Drittijiet Soċjali u

(UE) 2023/955 u r-Regolament (UE, Euratom) 2024/2509 - COM(2025) 565 final. Ir-Regolament propost huwa bħalissa s-suġġett ta' negozjati mal-koleġislaturi.

³ ĠU C, C/2026/2434, 28.4.2026, ELI: <http://data.europa.eu/eli/C/2026/2434/oj>.

⁴ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>).

fil-kisba tal-miri ewlenin tal-Unjoni dwar l-impjegi, il-ħiliet u t-tnaqqis tal-faqar, kif ukoll il-progress fil-kisba tal-Għanijiet ta' Żvilupp Sostenibbli tan-Nazzjonijiet Uniti.

- (7) Fit-8 ta' Lulju 2025, il-Kunsill, wara l-valutazzjoni u r-rakkomandazzjoni tal-Kummissjoni, adotta Rakkomandazzjoni li tapprova l-pjan fiskali-strutturali nazzjonali fuq terminu medju tal-Awstrija⁽⁵⁾. Il-pjan ikopri l-perjodu mill-2025 sal-2029 u jippreżenta agġustament fiskali mifrux fuq 7 snin. Il-Kunsill irrakkomanda r-rati massimi ta' tkabbir li ġejjin tan-nefqa netta: 2,6 % fl-2025, 2,2 % fl-2026, 2,2 % fl-2027, 2,0 % fl-2028 u 2,3 % fl-2029, li jikkorrispondu għar-rati ta' tkabbir kumulattivi massimi kkalkulati b'referenza għas-sena bażi 2024 ta' 2,6 % fl-2025, 4,8 % fl-2026, 7,2 % fl-2027, 9,4 % fl-2028 u 11,9 % fl-2029. Għas-snin 2025–2028, dawn ir-rati massimi ta' tkabbir tan-nefqa netta jikkoincidu mal-perkors korrettiv, kif irrakkomandat mill-Kunsill skont l-Artikolu 126(7) TFUE fit-8 ta' Lulju 2025, bil-ħsieb li tintemm is-sitwazzjoni ta' deficit eċċessiv⁽⁶⁾. Abbażi tal-valutazzjoni tal-Kummissjoni dwar azzjoni effettiva tat-3 ta' Ġunju 2026⁽⁷⁾, il-proċedura ta' deficit eċċessiv għall-Awstrija qed tinzamm sospiza.
- (8) Il-gwerra ta' aggressjoni tar-Russja kontra l-Ukrajna u r-riperkussjonijiet tagħha jikkostitwixxu sfida eżistenzjali għall-Unjoni Ewropea. Il-Kummissjoni stiednet lill-Istati Membri biex jitolbu l-attivazzjoni tal-klawżola liberatorja nazzjonali tal-Patt ta' Stabbiltà u Tkabbir b'mod ikkoordinat biex jappoġġaw l-isforzi tal-UE biex tikseb zieda rapida u sinifikanti fl-infiq fid-difiża⁽⁸⁾ u din il-proposta ntlaqgħet mill-Kunsill Ewropew tas-6 ta' Marzu 2025. Wara t-talba tal-Awstrija, fis-17 ta' Frar 2026 il-Kunsill, fuq rakkomandazzjoni mill-Kummissjoni, adotta Rakkomandazzjoni li tippermetti lill-Awstrija tiddevja mir-rati massimi ta' tkabbir rakkomandati tan-nefqa netta⁽⁹⁾. Il-perjodu meta tiġi attivata l-klawżola liberatorja nazzjonali (2025-2028) jippermetti lill-Awstrija tipprijoritizza mill-ġdid in-nefqa tal-gvern jew iżżid id-dhul tal-gvern sabiex in-nefqa fid-difiża li tkun oġhla b'mod dejjiemi ma tipperikolax is-sostenibbiltà fiskali fit-terminu medju.
- (9) Fid-29 ta' April 2026 l-Awstrija ppreżentat ir-Rapport ta' Progress Annwali⁽¹⁰⁾ tagħha tal-2026 dwar l-aderenza mar-rati massimi ta' tkabbir rakkomandati tan-nefqa netta, l-implimentazzjoni tas-sett ta' riformi u investimenti li jirfdu l-estensjoni tal-perjodu ta' agġustament u l-implimentazzjoni ta' riformi u investimenti li jirrispondu għall-isfidi

⁵ Ir-Rakkomandazzjoni tal-Kunsill tat-8 ta' Lulju 2025 li tapprova l-pjan fiskali-strutturali nazzjonali fuq terminu medju tal-Awstrija (ĠU C, C/2025/3958, 20.8.2025, ELI: <http://data.europa.eu/eli/C/2025/3958/oj>).

⁶ Ir-Rakkomandazzjoni tal-Kunsill bl-għan li tintemm is-sitwazzjoni ta' deficit eċċessiv fl-Awstrija, adottata fit-8 ta' Lulju 2025. Id-dokumenti kollha relatati mal-proċedura ta' deficit eċċessiv tal-Awstrija jinsabu fi: https://economy-finance.ec.europa.eu/economic-governance-framework/stability-and-growth-pact/corrective-arm-excessive-deficit-procedure/excessive-deficit-procedures-overview/Austria_mt.

⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investiment, Is-Semestru Ewropew 2026 — Il-Pakkett tar-Rebbiegħa, COM(2026)200 final.

⁸ Il-Komunikazzjoni tal-Kummissjoni "Nakkomodaw zieda fin-nefqa għad-difiża fil-Patt ta' Stabbiltà u Tkabbir", Brussell, 19.03.2025, C(2025)2000 final.

⁹ Ir-Rakkomandazzjoni tal-Kunsill tas-17 ta' Frar 2026 li tippermetti lill-Awstrija tiddevja mir-rati massimi ta' tkabbir tan-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola liberatorja nazzjonali) (ĠU C, C/2026/1158, 04.03.2026, ELI: <http://data.europa.eu/eli/C/2026/1158/oj>).

¹⁰ Ir-rapporti ta' Progress Annwali tal-2026 huma disponibbli fuq: https://economy-finance.ec.europa.eu/economic-and-fiscal-governance/stability-and-growth-pact/preventive-arm/annual-progress-reports_mt.

ewlenin identifikati fir-rakkomandazzjonijiet speċifiċi għall-pajjiż tas-Semestru Ewropew. Ir-Rapport ta' Progress Annwali jirrifletti wkoll ir-rappurtar biannwali tal-Awstrija dwar il-progress li sar fl-implimentazzjoni tal-pjan għall-irkupru u r-reżiljenza tagħha f'konformità mal-Artikolu 27 tar-Regolament (UE) 2021/241. Ir-rapport dwar l-azzjoni meħuda skont il-proċedura ta' defiċit eċċessiv huwa integrat fir-Rapport ta' Progress Annwali.

- (10) It-tkabbir tal-PDG reali fl-2025 kien ta' 0,6 % u l-inflazzjoni tal-HICP kienet ta' 3,6 %. It-Tbassir tar-Rebbiegħa 2026 tal-Kummissjoni jipprojetta li l-PDG reali jikber b'0,6 % fl-2026 u 0,9 % fl-2027, u l-inflazzjoni tal-HICP se tkun ta' 3,0 % fl-2026 u 2,5 % fl-2027.
- (11) Fuq il-bażi tad-data pprovduta mill-Eurostat⁽¹¹⁾, id-defiċit tal-amministrazzjoni pubblika tal-Awstrija naqas minn 4,6 % tal-PDG fl-2024 għal 4,2 % tal-PDG fl-2025. It-tnaqqis fid-defiċit fl-2025 jirrifletti prinċipalment l-implimentazzjoni ta' pakkett ta' konsolidazzjoni. Abbażi ta' miżuri ta' politika magħrufa sad-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta defiċit ta' 4,1 % tal-PDG fl-2026 u l-2027.
- (12) Fuq il-bażi tal-estimi tal-Kummissjoni, il-pożizzjoni fiskali⁽¹²⁾, li tinkludi kemm in-nefqa ffinanzjata fil-livell nazzjonali kif ukoll dik iffinanzjata mill-UE, kienet restrittiva, b'1,1 % tal-PDG, fl-2025. Huwa pprojjettat li tkun restrittiva kemm fl-2026 kif ukoll fl-2027, b' 0,4 % tal-PDG f'kull sena.
- (13) Abbażi tad-data pprovduta mill-Eurostat⁽¹³⁾, id-dejn tal-gvern estiż tal-Awstrija żdied minn 80,0 % tal-PDG fi tmiem l-2024 għal 81,5 % tal-PDG fi tmiem l-2025. Iż-żieda fil-proporzjon tad-dejn fl-2025 tirrifletti prinċipalment id-defiċit fiskali, it-tkabbir modest tal-PDG u l-investimenti ffinanzjati bil-kreditu fi proġetti infrastrutturali minn xi unitajiet ekstrasgitarji fis-settur tal-gvern ċentrali. Abbażi ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta li l-proporzjon tad-dejn għall-PDG jiżdied għal 83,4 % sa tmiem l-2026 u jkompli jiżdied għal 84,9 % sa tmiem l-2027.
- (14) Abbażi tad-data tal-Eurostat⁽¹⁴⁾, in-nefqa totali fid-difiża tal-gvern estiż fl-Awstrija ammontat għal 0,7 % tal-PDG fl-2025, li tikkorrispondi għal żieda ta' 0,1 punti perċentwali meta mqabbla mas-sena ta' referenza 2021. Skont it-Tbassir tar-Rebbiegħa 2026 tal-Kummissjoni, huwa pprojjettat għal 0,9 % tal-PDG fl-2026, li jikkorrispondi għal żieda ta' 0,3 punti perċentwali tal-PDG meta mqabbel mal-2021.
- (15) L-Unjoni tkompli tiffaċċja riskji ta' interruzzjonijiet fil-provvista tal-enerġija u volatilità għolja tal-prezzijiet, aggravati minn tensjonijiet ġeopolitiċi li jaffettwaw is-swieq globali taż-żejt u tal-gass. L-esperjenza mill-kriżi tal-enerġija tal-2022–2023 uriet li miżuri wiesgħa u mhux immirati jinvolvu kostijiet fiskali kbar u huma soċjalment u ekonomikament ineffiċjenti. Minn mindu faqqgħet il-gwerra fil-Lvant

¹¹ Indikaturi tal-Eurostat-Euro, it-22 ta' April 2026.

¹² Il-pożizzjoni fiskali hija definita bħala kejl tal-bidla annwali fil-pożizzjoni baġitarja sottostanti tal-gvern estiż. Għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bħala d-differenza bejn (i) it-tkabbir potenzjali fuq perjodu medju ta' żmien u (ii) il-bidla fin-nefqa primarja netta mill-miżuri diskrezzjonali tad-dhul u inkluzi n-nefqa ffinanzjata minn appoġġ (għotjiet) mhux ripagabbli mill-Facilità għall-Irkupru u r-Reżiljenza u minn fondi oħra tal-Unjoni.

¹³ Indikaturi tal-Eurostat-Euro, it-22 ta' Mejju 2026.

¹⁴ Eurostat, in-nefqa tal-gvern skont il-klassifikazzjoni tal-funzjonijiet tal-gvern (COFOG).

Nofsani fi Frar 2026, l-Awstrija adottat miżura ta' politika fiskali biex ittaffi l-impatt tal-prezzijiet għoljin tal-enerġija fuq l-unitajiet domestiċi u d-ditti⁽¹⁵⁾, jiġifieri, tnaqqis mhux immirat fid-dazji tas-sisa fuq il-petrol u d-diżil f'April u Mejju 2026. Skont it-Tbassir tar-Rebbiegħa 2026 tal-Kummissjoni, il-kost fiskali ta' din il-miżura huwa pprojżettat li jammonta għal inqas minn 0,1 % tal-PDG fl-2026, anke jekk jiġi estiż sal-aħħar tas-sena.

- (16) Abbażi tal-kalkoli tal-Kummissjoni, in-nefqa netta fl-Awstrija kibret b'2,0 % fl-2025. It-tkabbir fin-nefqa netta fl-2025 huwa taħt ir-rata massima ta' tkabbir rakkomandata.
- (17) Abbażi tal-kalkoli tal-Kummissjoni, in-nefqa netta fl-Awstrija hija pprojżettata li tikber b'2,1 % fl-2026, u b'4,1 % b'mod kumulattiv matul l-2025 u l-2026. It-tkabbir ipprojżettat fin-nefqa netta fl-2026 huwa taħt ir-rata massima ta' tkabbir rakkomandata. Meta jitqiesu l-2025 u l-2026 flimkien, ir-rata kumulattiva ta' tkabbir tan-nefqa netta hija pprojżettata li tkun taħt ir-rata massima ta' tkabbir rakkomandata.
- (18) Ir-Rakkomandazzjoni li tapprova l-pjan ta' terminu medju tal-Awstrija tispeċifika s-sett ta' riformi u investimenti li jirfdu l-estensjoni tal-perjodu ta' aġġustament, flimkien ma' skeda ta' żmien għall-implimentazzjoni tagħhom. Filwaqt li tqis l-informazzjoni pprovduta mill-Awstrija fir-Rapport ta' Progress Annwali tagħha, il-Kummissjoni ssib li l-implimentazzjoni tal-passi ewlenin ta' dawn ir-riformi u l-investimenti li kienu dovuti sat-30 ta' April 2026 jidhru li jinsabu ġeneralment fit-triq it-tajba. Il-Kummissjoni tqis li, b'mod ġenerali, l-Awstrija kkonformat mal-impenji tagħha b'mod sodisfaċenti⁽¹⁶⁾.
- (19) It-tixjiħ demografiku joħloq sfida sinifikanti għas-sostenibbiltà fiskali tas-sistema tal-pensjonijiet. In-nefqa pubblika fuq il-pensjonijiet hija fost l-ogħla fl-Unjoni, b'14,5 % tal-PDG fl-2025, li tirrifletti wkoll l-età effettiva baxxa tal-irtirar. Minkejja miżuri reċenti u tal-passat, inklużi regoli ta' eliġibbiltà aktar stretti għall-iskemi ta' rtirar bikri mill-2026, u l-konverġenza fl-età tal-irtirar tal-irġiel u tan-nisa sal-2033, l-etajiet effettivi u statutorji tal-irtirar huma mbassra li jibqgħu baxxi meta mqabbla ma' Stati Membri oħra. It-trasferimenti federali għas-sistema tal-pensjonijiet huma pprojżettati li jibqgħu sinifikanti. B'kuntrast ma' dan, l-iskemi tal-pensjoni supplimentari għadhom sottożviluppati, b'kopertura baxxa u profondità finanzjarja limitata.
- (20) Minbarra t-tixjiħ demografiku, il-frammentazzjoni u l-ineffiċjenzi tal-kostijiet jikkontribwixxu għal livelli għoljin ta' nefqa fuq il-kura tas-saħħa u l-kura fit-tul, u b'hekk huma ta' piż fuq il-finanzi pubbliċi. L-infiq għadu żbilanċjat lejn il-kura in-patient fl-isptar u aderenza dgħajfa mal-miri tan-nefqa tkompli ddgħajjef il-kontroll baġitarju. Ir-riformi, inkluż l-istabbiliment ta' fond għar-riforma tal-kura tas-saħħa fl-2026, għandhom l-għan li jsaħħu l-kura primarja u d-diġitalizzazzjoni, iżda l-impatt tagħhom huwa ristrett minn appoġġ regolatorju insuffiċjenti u koordinazzjoni dgħajfa tal-perkorsi tal-pazjenti. Id-diġitalizzazzjoni tas-sistema tal-kura tas-saħħa għadha mhux kompluta, u dan jillimita l-kisbiet fl-effiċjenza. Minkejja nfiq relattivament għoli fuq il-prevenzjoni tal-mard, hemm lok biex jiżdiedu l-isforzi fil-ġestjoni tal-fatturi ta' riskju komportamentali u l-prevenzjoni tal-mard mhux komunikabbli. Fil-kura fit-tul, għad hemm dgħufijiet fil-governanza, inkluż in-nuqqas ta' miri vinkolanti

¹⁵ Dan jirrifletti s-sitwazzjoni fid-data limitu tat-Tbassir tar-Rebbiegħa 2026 tal-Kummissjoni (l-4 ta' Mejju 2026).

¹⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investment, Is-Semestru Ewropew 2026 — Il-Pakkett tar-Rebbiegħa, COM(2026)200 final.

tan-nefqa u integrazzjoni limitata mas-servizzi tal-kura tas-saħħa. Is-sehem relattivament għoli tal-kura residenzjali u d-disparitajiet reġjonali fil-provvista, jindikaw spazju għal titjib fil-kosteffettività u l-iżgurar tal-kwalità tal-kura aktar uniformi.

- (21) Il-qafas fiskali tal-Awstrija huwa mmarkat minn sistema kumplessa ta' trasferimenti intergovernattivi bejn l-awtoritajiet federali u dawk reġjonali, u jillimita l-effiċjenza tal-infiq pubbliku. B'livell baxx ta' awtonomija fiskali, l-istati federali jiddependu ħafna fuq dħul kondiviz aktar milli fuq is-sorsi tagħhom stess – sehem żgħir biss mid-dħul pubbliku totali fl-2025 gie minn sorsi sottonazzjonali. Fl-istess hin, l-iffinanzjar ta' servizzi essenzjali bħall-kura tas-saħħa, l-indukrar tat-tfal u t-trasport pubbliku jiddependi sa ċertu punt fuq in-nefqa ipprovduta mill-istati federali u mill-muniċipalitajiet. L-Awstrija rrevediet il-Patt ta' Stabbiltà Awstrijak (2026–2031) f'Novembru 2025 biex tistabbilixxi miri ta' dejn u deficit għall-gvernijiet federali, reġjonali u lokali u biex tintroduċi rekwiżiti ta' rappurtar ta' kull xahar fil-livell reġjonali, iżda l-bidliet konkreti fl-assenjazzjonijiet tan-nefqa u l-mekkanizmi tal-akkontabbiltà kienu modesti. Il-Patt jibni fil-biċċa l-kbira fuq arrangamenti eżistenti u ma jbiddilx b'mod fundamentali d-distribuzzjoni kumplessa tal-kompetenzi fil-livelli kollha tal-gvern. Barra minn hekk, il-kooperazzjoni intermuniċipali attwali mhijiex uniformi. Ir-rabta tad-data muniċipali ma' pjattaforma interoperabbli għall-iskambju tad-data u l-promozzjoni ta' sħubijiet ta' servizzi bi skopijiet multipli (*Mehrzweckverbände*) fil-livell funzjonali jistgħu jagħtu spinta lill-effiċjenza, lill-kwalità tas-servizz, u lill-iffrankar fil-kostijiet.
- (22) It-taħlita ta' taxxi għadha tiddependi ħafna fuq l-introjtu mix-xogħol u l-konsum. Fl-2025, l-Awstrija kellha l-ħames l-oġhla proporzjon tat-taxxa mal-PDG fl-UE b'porzjon ta' taxxa medju sinifikanti fuq ix-xogħol⁽¹⁷⁾. Mill-2023, il-livelli tat-taxxa fuq l-introjtu personali ġew indiciżzati għall-inflazzjoni, u dan ipprevjiena zieda ulterjuri tal-porzjon tat-taxxa permezz taċ-ċaqliq. Madankollu, diversi sfidi strutturali li ilhom preżenti fit-taħlita ta' taxxi għadhom ma ġewx indirizzati. L-użu aħjar ta' taxxi li jiffavorixxu aktar it-tkabbir u l-impjiegi jista' jgħin biex jinholoq l-ispazju baġitarju meħtieġ u tittejjeb l-istruttura kumplessiva tat-taxxa.
- (23) L-involviment sistematiku, sinifikanti u f'waqtu tal-awtoritajiet lokali u reġjonali, tas-sħab soċjali, tas-soċjetà ċivili u ta' partijiet ikkonċernati rilevanti oħra jibqa' essenzjali biex tiġi żgurata responsabbiltà wiesgħa għall-implimentazzjoni b'suċċess tal-istrumenti ta' finanzjament tal-Unjoni, kif ukoll fil-kuntest tas-Semestru Ewropew.
- (24) L-implimentazzjoni tal-programmi tal-politika ta' koeżjoni, li jinkludu appoġġ mill-Fond Ewropew għall-Iżvilupp Reġjonali (FEŻR), mill-Fond għal Tranzizzjoni Ġusta (JTF), u mill-Fond Soċjali Ewropew Plus (FSE +) fl-Awstrija, hija oġhla mill-pass medju fil-livell tal-UE, kemm f'termini tal-għażla tal-proġetti kif ukoll tal-pagamenti. Huwa importanti li jinżamm il-momentum attwali, filwaqt li jiġi massimizzat l-impatt tal-investimenti fil-prattika. L-Awstrija diġà qed tiegħu azzjoni fil-qafas tal-programmi tal-politika ta' koeżjoni tagħha biex tagħti spinta lill-kompetittività u t-tkabbir. Madankollu, xi oqsma jistgħu jeħtieġu aktar tishih fl-implimentazzjoni, inklużi dawk relatati mal-effiċjenza enerġetika u l-iżvilupp territorjali u urban integrat. Huwa essenzjali li jiġi żgurat li l-investimenti l-godda identifikati mill-Awstrija fir-rieżami ta' nofs it-terminu tagħha tal-fondi tal-politika ta' koeżjoni, b'mod partikolari dawk

¹⁷ OECD (2026), Taxing Wages 2026.

marbuta mal-hames prijoritajiet identifikati fir-Regolament dwar ir-Rieżami ta' Nofs it-Terminu⁽¹⁸⁾, jintużaw malajr u b'mod effettiv.

- (25) L-Awstrija qed tiffaċċja diversi sfidi relatati mas-sostenibbiltà tal-finanzi pubbliċi tagħha, is-suq tax-xogħol u l-iżvilupp tal-ħiliet, id-dinamiżmu tan-negozju u l-kompetittività, id-dipendenza persistenti tagħha fuq il-fjuwils fossili u l-prezzijiet għoljin tal-enerġija.
- (26) Minkejja l-passi biex jiġi ssimplifikat il-ħolqien tan-negozju u biex tiġi estiża l-firxa ta' strumenti ta' finanzjament, nuqqas ta' finanzjament tar-riskju jkompli jxekkel l-iskalar ta' ditti innovattivi. Is-swieq lokali tal-kapital ta' riskju u ta' tkabbir għadhom sottożviluppati meta mqabbla mal-pari li jinsabu fuq quddiem tal-UE, filwaqt li l-finanzjament tal-bidu naqas b'56 % fl-2025 għall-aktar livell baxx mill-2019. Id-diskrepanzi fil-finanzjament tal-kapital ta' riskju — li bħalissa huma aggravati minn ostakli li jxekklu lill-investituri istituzzjonali milli jinvestu fi strumenti ta' ekwità fit-tul — jistgħu jitnaqqsu permezz ta' riformi ppjanati tal-liġijiet li jirregolaw il-fondi tal-pensjonijiet u l-assiguraturi. It-tiħiħ tal-pilastru tal-pensjonijiet supplimentari jista' jikkontribwixxi wkoll għall-appfondiment tas-suq tal-ekwità tal-Awstrija u għall-mobilizzazzjoni ta' kapital addizzjonali għal kumpaniji innovattivi.
- (27) Minkejja l-livell għoli ta' investiment fir-R&Ż (fost l-aqwa tliet Stati Membri tal-UE), it-traduzzjoni fi prodotti kummerċjabbli u innovazzjoni rivoluzzjonarja għadha limitata. It-Tabella ta' Valutazzjoni tal-Innovazzjoni Ewropea tal-2025 turi l-prestazzjoni relattivament baxxa tal-Awstrija fl-SMEs li jintroduċu innovazzjonijiet fil-prodotti. Biex jindirizza dan, il-gvern habbar miżuri biex itejjeb il-kapaċitajiet tar-R&Ż fl-Istrateġija Industrijali 2035 tiegħu u adotta t-tielet Patt dwar ir-Riċerka, it-Teknoloġija u l-Innovazzjoni għall-2027 sal-2029, b'pakkett ta' finanzjament totali ta' madwar EUR 5,5 biljun. Hija meħtieġa implimentazzjoni bir-reqqa ta' dawn il-miżuri, inkluż permezz ta' koordinazzjoni robusta tal-kompetenzi bejn il-ministeri u monitoraġġ orjentat lejn l-impatt biex jiġi żgurat li l-infiq għoli tal-Awstrija fir-R&Ż jikseb eżiti ta' innovazzjoni kummerċjabbli komparabbli mal-istati membri li jinsabu fuq quddiem.
- (28) L-adozzjoni li għadha lura ta' teknoloġiji diġitali avvanzati mill-kumpaniji tibqa' sfida ulterjuri għat-tkabbir u l-produttività. Il-progress fid-diġitalizzazzjoni tal-ekonomija tal-Awstrija għadu irregolari. L-SMEs juru livell kemxejn oġhla mill-medja tal-UE ta' intensità diġitali bażika, u l-adozzjoni tal-IA fost il-kumpaniji għandha momentum qawwi. Madankollu, l-adozzjoni mill-kumpaniji ta' teknoloġiji diġitali avvanzati oħra, b'mod partikolari l-cloud computing u l-analitika tad-data, għadha taħt il-medja tal-UE. Għad hemm bżonn ta' miżuri mmirati biex jiġi indirizzat dan id-distakk, inklużi incentivi finanzjarji, appoġġ aktar b'saħħtu għall-adozzjoni min-negozji ta' soluzzjonijiet tal-cloud u tad-data, u investiment fil-ħiliet diġitali.
- (29) Il-piż amministrattiv u regulatorju huwa ta' piż fuq l-ambjent tan-negozju fl-Awstrija, u jnaqqas ir-ritmu tal-proċeduri għall-għoti ta' permessi u jirrikjedi li d-ditti jimpenjaw riżorsi sinifikanti fuq kompiti amministrattivi. Sar progress billi gie permess proċess ta' reġistrazzjoni tan-negozju kompletament diġitali, iżda hija meħtieġa azzjoni ulterjuri sinifikanti. Ir-riforma proposta tal-Kodiċi tal-Kummerċ għandha l-potenzjal li taċċellera l-permessi tan-negozju u tnaqqas il-piż amministrattiv, iżda l-

¹⁸ Ir-Regolament (UE) 2025/1914 tal-Parlament Ewropew u tal-Kunsill tat-18 ta' Settembru 2025 li jemenda r-Regolamenti (UE) 2021/1058 u (UE) 2021/1056 fir-rigward ta' miżuri speċifiċi sabiex jiġu indirizzati sfidi strateġiċi fil-kuntest tar-rieżami ta' nofs it-terminu.

implimentazzjoni sħiħa teħtieg kooperazzjoni effettiva fil-livelli lokali, provincjali u federali.

- (30) Il-konsumaturi Awstrijaċi huma affettwati b'mod negattiv minn nuqqas ta' kompetizzjoni f'ċerti setturi, li jikkontribwixxi għal prezzijiet ogħla. Ir-restrizzjonijiet territorjali fuq il-provvista u l-ostakli għad-dħul fis-suq huma xprunaturi importanti. Ir-restrizzjoni regolatorja għal ċerti professjonijiet u fornituri ta' servizzi, bħal fl-inginerija ċivili, tkompli tillimita l-kompetizzjoni u toħloq ostakli inkluż għall-forniment transfruntier ta' servizzi.
- (31) Tfaċċaw sfidi ta' affordability tal-akkomodazzjoni minhabba ż-żieda fil-kostijiet tal-konstruzzjoni u t-tnaqqis fil-provvista ta' akkomodazzjoni għdida, li poġġew lil partecipanti godda fis-suq tal-akkomodazzjoni fi żvantagġ. Rieżami ta' standards tekniċi kumplessi magħrufa bħala "prattika kummerċjali stabbilita" bil-ħsieb li jitnaqqsu r-rekwiżiti li mhumiex strettament meħtiega għas-sikurezza jew l-effiċjenza enerġetika jista' jwitti t-triq għal simplifikazzjoni intelligenti li tnaqqas il-kostijiet.
- (32) L-Awstrija ħadet diversi miżuri fl-2025 biex tindirizza l-prezzijiet għoljin tal-enerġija. Minbarra l-miżuri fuq terminu qasir immirati lejn it-tnaqqis tal-prezzijiet tal-enerġija għall-industrija intensiva fl-enerġija u t-tnaqqis tal-imposta fuq l-elettriku għas-sena 2026, gie adottat l-Att dwar is-Suq tal-Elettriku. Dan l-Att il-għdid jirrappreżenta bidla importanti fil-qafas regolatorju tas-suq tal-elettriku Awstrijak u se jgħin biex tiżdied il-flessibbiltà tal-enerġija u jippermetti ftehimiet dwar ix-xiri tal-enerġija. Madankollu, l-implimentazzjoni sħiħa u f'waqtha tal-Att dwar is-Suq tal-Elettriku hija essenzjali biex jinkisbu prezzijiet aktar baxxi b'mod sostenibbli u strutturali. Barra minn hekk, id-dipendenza tal-pajjiż fuq il-gass naturali għall-ġenerazzjoni tal-elettriku flimkien ma' flessibbiltà limitata mhux fossili u kapacità ta' interkonnnessjoni qed ikomplu jgħollu l-prezzijiet tal-enerġija, li huma ferm ogħla mill-medja tal-UE. Filwaqt li din id-dipendenza fuq il-gass naturali għadha tippersisti, l-Awstrija ħadet azzjonijiet biex ittejjeb is-sigurtà tal-enerġija billi ddiversifikat is-sorsi tal-provvista tal-gass tagħha.
- (33) L-Awstrija qed tkompli tagħmel progress fil-perkors tagħha ta' tranzizzjoni lejn enerġija nadifa, iżda l-fjuwils fossili xorta kienu jammontaw għal aktar minn nofs it-taħlita tal-enerġija tagħha fl-2024. Biex tilhaq il-miri tagħha għall-2030, l-Awstrija se jkollha taċċellera l-pass tal-kapacità tal-enerġija rinnovabbli u l-espansjoni tal-infrastruttura, b'mod partikolari għall-enerġija mir-riħ, fejn fl-2025 ždiedu biss 0,2 GW godda. L-enerġija rinnovabbli kienet tammonta għal 83,9 % tal-ġenerazzjoni tal-elettriku fl-2025, b'shem għoli ta' idroenerġija. Minhabba l-varjabbiltà stagjonali tal-enerġija idroelettrika u fotovoltajka, l-enerġija mir-riħ, li kienet tirrappreżenta 11,8 % tal-ġenerazzjoni tal-enerġija rinnovabbli fl-2024, hija komplement kosteffiċjenti biex titnaqqas il-ħtiega għall-importazzjonijiet tal-elettriku, speċjalment fix-xitwa. It-tqassir taż-żmien għall-ħruġ tal-permessi u d-deżinjazzjoni ta' biżżejjed żoni ta' aċċellerazzjoni, b'mod partikolari għall-enerġija mir-riħ se jkun essenzjali biex jintlaħqu l-miri stabbiliti fl-Att dwar l-Espansjoni tal-Enerġija Rinnovabbli u fil-Pjan Nazzjonali għall-Enerġija u l-Klima (NECP, National Energy and Climate Plan). L-aċċellerazzjoni tal-aġġornament u l-estensjoni tal-grilja tal-elettriku, inkluż dik transfruntiera, u ż-żieda fil-ħżin jibqgħu kruċjali biex tiġi xprunata t-tranzizzjoni lejn enerġija nadifa. Dan jirrikjedi kemm aktar investimenti kif ukoll velocità, inkluż fl-għoti tal-permessi, sabiex il-ġenerazzjoni addizzjonali tal-enerġija rinnovabbli tkun tista' tiġi integrata fis-sistema.
- (34) Il-pass attwali tad-dekarbonizzazzjoni għadu insuffiċjenti għall-Awstrija biex tilhaq il-miri klimatiċi tagħha għall-2030 u l-għan tan-newtralità klimatika għall-2040. Fl-

2024, l-emissjonijiet tal-gassijiet serra naqsu bi 3 %, b'mod sinifikanti aktar bil-mod milli fl-2023, b' estimi preliminari li jindikaw zieda fl-emissjonijiet fl-2025. L-emissjonijiet industrijali naqsu dan l-aħħar, iżda s-settur għadu intensiv fl-enerġija u fl-emissjonijiet. Il-miżuri li jappoġġaw id-dekarbonizzazzjoni tal-industrija u l-iżvilupp ta' infrastruttura industrijali nadifa, inklużi l-espansjoni fiżika u l-oqfsa regolatorji tagħha, jenħtieġ li jiġu żviluppati aktar, b'enfasi fuq reġjuni b'intensità għolja ta' emissjonijiet. L-emissjonijiet mit-trasport naqsu fl-2024, primarjament minhabba inqas traffiku tal-merkanzija, iżda l-progress fil-politika għadu limitat. L-eliminazzjoni gradwali tas-sussidji għall-fjuwils fossili u l-aċcellerazzjoni tal-elettrifikazzjoni tat-trasport, inkluż it-trasport tal-merkanzija bit-triq se jkunu importanti. It-tnaqqis ulterjuri tal-emissjonijiet se jiddependi wkoll fuq it-titjib tal-effiċjenza enerġetika fl-industrija, fit-trasport u fil-bini, inkluż permezz ta' riformi regolatorji tar-regolamenti dwar il-kiri u l-proprjetà biex tiġi ffaċilitata r-rinnovazzjoni tal-bini.

- (35) Is-suq tax-xogħol qed jiffaċċja sfidi biex jissodisfa d-domanda għax-xogħol fi sfond ta' tixjiħ demografiku u tassazzjoni tax-xogħol u kontribuzzjonijiet soċjali relattivament għoljin li huma fost l-oġhla fl-UE. L-impjiegi komplew jespandu gradwalment, xprunati prinċipalment miż-zieda fl-età statutorja tal-irtirar għan-nisa. L-għadd medju ta' sigħat maħduma normali fil-gimgha baqa' baxx fil-livell ta' 35,8 siegħa (meta mqabbel ma' 37,3 fil-livell tal-UE). Ir-rati ta' attivitá u ta' impjieg tan-nisa fl-2025 kienu ta' 75,1 % u 74,2 % rispettivament (kontra 82,7 % u 81 % għall-irġiel). Id-disparitajiet relatati bejn il-ġeneri kienu għoljin, b'7,6 u 6,9 pps. L-Awstrija għandha wkoll waħda mill-akbar differenzi bejn il-ġeneri fl-impjiegi part-time fl-UE, b'37,1 pps. fl-2025, bi kwazi nofs in-nisa kollha (49,6 %) jaħdmu part-time. Il-porzjon għoli ta' taxa fuq ix-xogħol jiskoraġġixxi l-bidla minn xogħol part-time għal xogħol full-time, u dan jikkontribwixxi għal nuqqas ta' haddiema u jillimita l-potenzjal ekonomiku. Minkejja t-titjib fl-espansjoni tal-edukazzjoni u l-kura bikrija tat-tfal, l-aċċess, il-kopertura u l-aċċess għadhom mhux uniformi fl-istati federali kollha. L-ixprunaturi ewlenin huma l-frammentazzjoni tas-sistema ta' governanza, il-finanzjament u n-nuqqas ta' persunal. Qafas ta' kwalitá obbligatorju bi standards ta' kwalitá ċari jista' jgħin biex tiġi indirizzata l-kwalitá mhux uniformi fil-livell lokali.
- (36) Fid-dawl tar-rwol kruċjali tal-kapital uman fit-tiħiħ tal-kompetittivitá u l-awtonomija strateġika tal-Unjoni, fl-2026 il-Kunsill irrakkomanda li l-Istati Membri jieħdu azzjoni biex jindirizzaw b'mod urġenti l-isfidi strutturali relatati mal-kapital uman fl-oqsma tal-ħiliet u l-edukazzjoni, li jfixklu l-kompetittivitá. Ir-rakkomandazzjonijiet speċifiċi għall-pajjiż tal-2026 indirizzati lill-Awstrija jistgħu jikkontribwixxu għall-implimentazzjoni tar-Rakkomandazzjoni tal-Kunsill dwar il-kapital uman fl-Unjoni.
- (37) In-nuqqas ta' haddiema beda jonqos, iżda xorta għadu f'livell komparattivament għoli. In-nuqqas ta' ħiliet u l-ispariġġ reġjonali jkomplu jfixklu r-reklutaġġ ta' nies tas-sengħa, għal impjiegi li jeħtieġu kwalifiki ta' livell medju. Ir-rati għoljin ta' postijiet tax-xogħol battala f'xi reġjuni jikkontrastaw mal-qgħad relattivament għoli f'oħrajn. L-ostakli għall-mobbiltá tax-xogħol reġjonali jinkludu differenzi fil-prezzijiet tal-kiri, id-disponibbiltá tal-akkomodazzjoni soċjali u d-disparitajiet fid-disponibbiltá tal-edukazzjoni u l-kura bikrija tat-tfal għal tfal taħt l-etá ta' 3 snin. Is-sistema tal-edukazzjoni u t-taħriġ vokazzjonali, minkejja li huma żviluppati sew, qed jiffaċċjaw sfidi dejjem akbar. Madwar 24 500 apprendist aspiranti ma setgħux isibu kollokamenti fl-2025, u l-intrapriżi żgħar u ta' daqs medju (SMEs) qed jiffaċċjaw sfidi akbar. Il-kwalitá tat-taħriġ hija wkoll ta' thassib, inkluż l-użu ta' għodod diġitali.

- (38) L-eżiti tal-impjieg għadhom dgħajfa meta mqabbla mal-medja tal-UE għall-persuni akbar fl-età, il-haddiema bi kwalifiki baxxi, u l-persuni li ġejjin minn kuntest ta' migrazzjoni. Ir-riformi reċenti biex jiżdiedu l-impjieg jinkludu appoġġ għall-impjieg mill-ġdid ta' persuni qiegħda fit-tul akbar fl-età, aċċess aktar strett għall-irtirar bikri, l-introduzzjoni ta' pensjoni parzjali u t-thabbir ta' inċentivi tat-taxxa għax-xogħol wara l-età statutorja tal-irtirar. Madankollu, il-politiki tal-integrazzjoni fis-suq tax-xogħol għal persuni li ġejjin minn kuntest ta' migrazzjoni u persuni bi kwalifiki baxxi li qed ifittxu impjieg għadhom insuffiċjenti. Sforzi msaħħa ta' titjib tal-ħiliet u taħriġ mill-ġdid, flimkien ma' koordinazzjoni msaħħa tal-“istrategija għat-tagħlim tul il-ħajja 2040” futura bejn l-istati federali u l-livell federali, jistgħu jkomplu jtejbu l-ħiliet bażiċi u jżidu l-integrazzjoni fis-suq tax-xogħol taż-żewġ gruppi.
- (39) Is-sitwazzjoni soċjali tal-Awstrija marret għall-aġar fl-2025, b'żieda fis-sehem ta' persuni f'riskju ta' faqar jew esklużjoni soċjali. L-introjti baxxi żdiedu b'pass aktar bil-mod mill-introjti medji u l-impatt tat-trasferimenti soċjali fit-tnaqqis tal-faqar sar inqas effettiv. It-tfal ġew affettwati b'mod sproporzjonat, b'aktar minn wieħed minn kull erbgħa f'riskju ta' faqar jew ta' esklużjoni soċjali, zieda ta' 4,4 pps mill-2024 u li qabżet il-medja tal-UE. Il-livelli tal-AROE żdiedu wkoll fost dawk bi kwalifiki baxxi, u fost il-persuni li twieldu barra mill-UE. Minkejja r-riformi reċenti, għad hemm il-ħtieġa li jittejbu l-aċċessibbiltà u l-adeqwatezza tal-korsijiet ta' taħriġ għal persuni li ġejjin minn kuntest ta' migrazzjoni u persuni bi kwalifiki baxxi. B'mod partikolari, biżżejjed korsijiet tal-lingwa Ġermaniża jtejbu l-impjegabbiltà. Barra minn hekk, ħafna haddiema mhux mill-UE huma kkwalifikati żżejjed (41,2 % fl-2024) meta mqabbla mal-Awstrijaċi (24,3 %) u ċittadini oħra tal-UE (34,6 %), peress li l-Awstrija bħalissa ma għandhiex sistema nazzjonali standardizzata għar-rikonoxximent tal-kwalifiki barranin. Rikonoxximent aktar mgħaġġel u aktar uniformi tal-kwalifiki jista' jimmobilizza l-potenzjal mhux użat biżżejjed fis-suq tax-xogħol, iżid l-integrazzjoni tal-migranti, u jikkontribwixxi għat-tnaqqis tar-riskji tal-faqar tagħhom.
- (40) L-Awstrija għadha qed tiffaċċja sfidi biex iżzid il-livell ta' ħiliet bażiċi. Madwar wieħed minn kull erba' studenti ma għandhomx ħiliet bażiċi u dan is-sehem huwa oġġla b'mod sinifikanti fost l-istudenti li ġejjin minn kuntesti żvantaġġati u ta' migrazzjoni. L-Awstrija mhux se jirnexxilha tilhaq il-mira taż-Żona Ewropea tal-Edukazzjoni ta' anqas minn 15 % progress insuffiċjenti sal-2030 u għandha disparitajiet soċjoekonomiċi u reġjonali kbar. It-tluq bikri mill-iskola qed jiżdied, b'mod partikolari fost l-istudenti nattivi żvantaġġati, u dawk li ġejjin minn kuntest ta' migrazzjoni. Id-data ta' Talis 2024 tal-OECD turi rata baxxa ħafna ta' inkluzjoni fl-iskejjel (8,1 %, il-medja tal-UE: 50,2). L-eżiti edukattivi għadhom mhux uniformi fl-istati federali u n-nuqqas persistenti ta' għalliema u persunal jillimita l-kapaċità li jittejbu l-eżiti tat-tagħlim. Iż-żamma taż-żgħażaġh fl-edukazzjoni ġenerali b'sistemi sistematiċi ta' segwitu, appoġġ immirat li jikkombina l-ħiliet bażiċi, it-tagħlim tal-lingwi, l-indirizzar tan-nuqqas ta' għalliema u persunal u l-promozzjoni ta' taħriġ inkluziv tal-għalliema u perkorsi flessibbli tat-tieni opportunità jistgħu jtejbu l-integrazzjoni, l-impjegabbiltà u l-koeżjoni soċjali.
- (41) Fid-dawl tal-interkonnessjonijiet mill-qrib bejn l-ekonomiji tal-Istati Membri taż-żona tal-euro u l-kontribuzzjoni kollettiva tagħhom għall-funzjonament tal-unjoni ekonomika u monetarja, fl-2026, il-Kunsill irrakkomanda li l-Istati Membri taż-żona tal-euro jieħdu azzjoni, inkluż permezz tal-RRPs tagħhom, biex jimplimentaw ir-Rakkomandazzjoni tal-2026 dwar il-politika ekonomika taż-żona tal-euro. Għall-Awstrija, ir-rakkomandazzjoni (1) tgħin biex jiġu implimentati l-ewwel, it-tieni, it-tielet u l-ħames rakkomandazzjoni dwar iż-żona tal-euro, ir-rakkomandazzjoni (2)

tgħin biex tiġi implimentata r-raba' rakkomandazzjoni dwar iż-żona tal-euro, ir-rakkomandazzjoni (3) tgħin biex jiġu implimentati s-seba', id-disa' u l-ħdax-il rakkomandazzjoni dwar iż-żona tal-euro, ir-rakkomandazzjoni (4) tgħin biex tiġi implimentata s-seba' rakkomandazzjoni dwar iż-żona tal-euro u r-rakkomandazzjoni (5) tgħin biex tiġi implimentata l-ħames rakkomandazzjoni dwar iż-żona tal-euro.

B'DAN JIRRAKKOMANDA li l-Awstrija tiegħu azzjoni fl-2026 u fl-2027 biex:

1. Tkompli taderixxi mar-rati massimi ta' tkabbir tan-nefqa netta rakkomandati mill-Kunsill fit-8 ta' Lulju 2025, bil-ħsieb li tintemm is-sitwazzjoni ta' deficit eċċessiv, filwaqt li tagħmel użu mill-flessibbiltà skont il-klawżola liberatorja nazzjonali għal nefqa oġhla fid-difiża. Issaħħaħ l-infiq fid-difiża u l-prontezza tad-difiża filwaqt li tiżgura l-effiċjenza fl-infiq u gradwalment tadatta l-baġit biex issostni nfiq strutturalment oġhla fid-difiża. Tiżgura li kwalunkwe miżura li tittiehed biex tnaqqas l-impatt taż-żieda fil-prezzijiet tal-enerġija tkun temporanja, immirata lejn il-ħarsien tal-unitajiet domestiċi vulnerabbli jew lejn l-indirizzar tal-ħtiġijiet tal-kumpaniji b'użu intensiv tal-enerġija, tippreserva l-inċentivi għall-iffrankar tal-enerġija filwaqt li tiżgura li l-kost fiskali tagħhom ikun kompatibbli mal-impenji skont il-qafas fiskali tal-UE. Timplimenta s-sett ta' riformi u investimenti li jirfdu l-perjodu ta' aġġustament estiż kif irrakkomandat mill-Kunsill fit-8 ta' Lulju 2025. Tiegħu azzjoni deċiżiva biex tiġi ssalvagwardjata s-sostenibbiltà tal-finanzi pubbliċi, inkluż billi tittejjeb is-sostenibbiltà fiskali tas-sistemi tal-kura tas-saħħa, tal-kura fit-tul u tal-pensjonijiet, billi, fost affarijiet oħra, tiġi ssimplifikata l-infrastruttura tal-isptarijiet, tittejjeb il-kosteffettività tal-kura tas-saħħa u l-kura fit-tul, jissaħħaħ il-kontroll tan-nefqa tad-diġitalizzazzjoni u l-prevenzjoni tal-mard u tiżdied b'mod sinifikanti l-età effettiva tal-irtirar. Tissimplifika u tirrazzjonalizza r-relazzjonijiet fiskali u r-responsabbiltajiet fis-saffi kollha tal-gvern u tara li tallinja r-responsabbiltajiet tal-finanzjament u tal-infiq. Ittejjeb it-taħlita tat-taxxa b'mod fiskalment newtrali biex tnaqqas il-porzjon għoli tat-taxxa fuq ix-xogħol.
2. Tiżgura l-kontinwità tar-riformi u l-investimenti implimentati taħt il-Facilità għall-Irkupru u r-Reżiljenza. Isostni l-momentum tal-implimentazzjoni taħt il-programmi tal-politika ta' koeżjoni filwaqt li tibni, fejn xieraq, fuq ir-riallokazzjoni għal prijoritajiet strateġiċi u flessibbiltajiet fir-rieżami ta' nofs it-terminu tal-qafas tal-politika ta' koeżjoni.
3. Tippromwovi d-dinamiżmu tan-negozju, u l-ħolqien u t-tkabbir ta' kumpaniji godda, inkluż billi tipprovdi aċċess aħjar għall-kapital ta' riskju u ta' tkabbir u billi tiffacilita l-investment fl-ekwità minn investitori istituzzjonali u ssaħħaħ l-iskemi supplimentari tal-pensjoni. Ittejjeb il-konverżjoni tal-livelli għoljin ta' investment fir-riċerka u l-iżvilupp f'soluzzjonijiet kummerċjabbli u żżid l-użu ta' teknoloġiji diġitali avvanzati mill-kumpaniji. Tissimplifika r-regolamentazzjoni u tnaqqas il-piż amministrattiv, b'mod partikolari għall-SMEs, inkluż billi taċċellera l-proċeduri għall-għoti tal-permessi. Tindirizza l-ostakli regolatorji fis-settur tas-servizzi u ssaħħaħ il-kompetizzjoni biex jitbaxxew il-prezzijiet. Tindirizza l-kostijiet għoljin tal-kostruzzjoni.
4. Timplimenta l-Att dwar l-Elettriku, ittejjeb il-flessibbiltà tas-sistema tal-enerġija u tinentiva l-ftehimiet dwar ix-xiri tal-enerġija. Ittejjeb l-effiċjenza fl-enerġija, tnaqqas id-dipendenza ġenerali fuq il-fjuwils fossili u taċċellera l-introduzzjoni tal-enerġija rinnovabbli u l-infrastruttura meħtieġa, b'mod partikolari billi tissimplifika l-proċeduri għall-għoti tal-permessi u tistabbilixxi żoni ddedikati ta' aċċellerazzjoni. Tkompli tnaqqas l-emissjonijiet, b'mod partikolari fis-settur tat-trasport u billi

tavvanza d-dekarbonizzazzjoni industrijali, speċjalment f'reġjuni b'intensità għolja ta' emissjonijiet.

5. Toħloq incentivi biex tingħata spinta lill-għadd ta' sigħat maħduma b'mod ġenerali u l-partecipazzjoni tan-nisa fis-suq tax-xogħol full-time, inkluż billi ittejjeb il-kwalità u d-disponibbiltà tas-servizzi tal-indukrar tat-tfal. Tindirizza n-nuqqas ta' haddiema tas-sengħa u tindirizza l-ispariġġi reġjonali inkluż billi ttejjeb l-eżiti tas-suq tax-xogħol għall-haddiema akbar fl-età u għall-persuni li ġejjin minn kuntest ta' migrazzjoni permezz tar-rikonossiment tal-kwalifiki tagħhom. Tgħolli l-livelli tal-ħiliet bażiċi minn età bikrija.

Magħmul fi Brussell,

*Għall-Kunsill
Il-President*